

សេចក្តីថ្លែង របស់ប្រធានក្រុមប្រឹក្សាភិបាល



ឯកឧត្តម ស៊ីម ស៊ីថា
រដ្ឋលេខាធិការ ក្រសួងឧស្សាហកម្ម
វិទ្យាសាស្ត្រ បច្ចេកវិទ្យា និងនវានុវត្តន៍
ប្រធានក្រុមប្រឹក្សាភិបាល

ក្នុងត្រីមាសទី៣ ឆ្នាំ២០២៣ នេះ

“ ដោយទទួលបានទំនុកចិត្តពីរាជរដ្ឋាភិបាល ជាមួយនឹងការឧបត្ថម្ភគាំទ្រពីក្រសួងអាណាព្យាបាលទាំងពីរ រដ្ឋាករទឹកស្វយ័តក្រុងភ្នំពេញបានបំពេញភារកិច្ចដោយជោគជ័យ គ្រប់សកម្មភាពធុរកិច្ចរបស់ខ្លួន។ យើងកំពុងបន្តអភិវឌ្ឍសេវាទឹកស្អាតជារៀងរាល់ថ្ងៃ ទាំងគុណភាព ទាំងបរិមាណ ដើម្បីឆ្លើយតបទៅនឹងតម្រូវការប្រើប្រាស់របស់ប្រជាជន ក្នុងរាជធានីភ្នំពេញ និងទីក្រុងតាខ្មៅ និងចូលរួមចំណែកក្នុងដំណើរការអភិវឌ្ឍរបស់ទីក្រុងទាំងពីរ។ ”

ក្នុងត្រីមាសទី៣ ឆ្នាំ២០២៣ នេះ រ.ទ.ស.ភ បានទទួលចំណូលសរុប ១០៧.៧១៨.៧៣៥.០០០រៀល និងប្រាក់ចំណេញមុនបង់ពន្ធលើប្រាក់ចំណូលចំនួន ៤៨.៣៦៣.៤៧៨.០០០រៀល។ លទ្ធផលលម្អិតសរុបរបស់ភាគហ៊ុនិកមានចំនួន ៣៩.៧៧៣.៨១៤.០០០រៀល។ ចំណេញក្នុងមួយភាគហ៊ុនជាមូលដ្ឋាន (Basic Earnings per Share) ៤៥៧,៣១រៀល។

រ.ទ.ស.ភ វិនិយោគ កសាង ពង្រីក ដំណើរការ និងជួសជុលថែរក្សាមធ្យោបាយសម្រាប់ផលិត និងប្រព័ន្ធចែកចាយទឹកស្អាត និងអនាម័យ។ ប្រើប្រាស់នូវគ្រប់វិធានការដើម្បីបង្កើនផលិតកម្ម-សេវាកម្ម និងធានាគុណភាពទឹកស្អាតដើម្បីឆ្លើយតបទៅនឹងតម្រូវការសម្រាប់ជីវភាពរស់នៅ អាជីវកម្ម សេវាកម្ម និងឧស្សាហកម្ម។ ធ្វើអាជីវកម្ម សេវាកម្ម និងការងារផ្សេងៗទៀតដែលទាក់ទងនឹងវិស័យទឹកស្អាត និងអនាម័យនៅក្នុងឬក្រៅប្រទេស តាមការសម្រេចរបស់ក្រុមប្រឹក្សាភិបាល និងដោយអនុលោមតាមច្បាប់។

សហប្រតិបត្តិការលើផ្នែកបច្ចេកទេស ពាណិជ្ជកម្ម និងហិរញ្ញវត្ថុជាមួយដៃគូអភិវឌ្ឍន៍ទាំងក្នុង និងក្រៅប្រទេសដើម្បីពង្រីក និងអភិវឌ្ឍ រ.ទ.ស.ភ ទៅតាមគោលនយោបាយរបស់រាជរដ្ឋាភិបាល ធានាឱ្យបាននូវបរិភោគដំណើរការផលិតកម្ម អាជីវកម្ម និងហិរញ្ញវត្ថុ ដោយផ្សារភ្ជាប់ជាមួយផលប្រយោជន៍សង្គម បង្កើនប្រសិទ្ធភាពបុគ្គលិក និងបន្តកសាងសមត្ថភាពរបស់សហគ្រាស វិភាគកត្តាថ្លៃដើម និងកំណែទម្រង់ដំណើរការ និងបែបបទ ដើម្បីកាត់បន្ថយថ្លៃដើមទឹកប្រៀបធៀបបែបយុទ្ធសាស្ត្រជាមួយបណ្តាអង្គការទឹកស្អាតនានា ដែលមានប្រសិទ្ធភាពបំផុតក្នុងពិភពលោក។

សេវាដ៍មានប្រសិទ្ធភាព

យើងនៅតែបន្តធានាការផ្គត់ផ្គង់ទឹកស្អាត ២៤ម៉ោងលើ២៤ម៉ោង ជាមួយនឹងគុណភាពដែលអាចទទួលបានបានដោយផ្ទាល់ពីក្បាលរ៉ូប៊ីណេ។ ក្នុងត្រីមាសទី៣ ឆ្នាំ២០២៣ នេះ យើងបានដាក់បំពង់មេនាំទឹក និងបណ្តាញចែកចាយទឹកស្អាតប្រវែង ១៤៥.២៧១,៧៥ម៉ែត្រ និងផលិតបានចំនួន ៧៥.៥៩៦.៦៣៦ម^៣ កំណើនអតិថិជនក្នុងគ្រា មានចំនួន ៤.៦១៣បណ្តាញ ក្នុងនោះអតិថិជនចំណូលទាបចំនួន ៣០៧បណ្តាញ, អត្រាទឹកបាត់បង់ស្ថិតក្នុងកម្រិត ៨,៥០%។

ការអនុវត្តការងាររបស់ក្រុមប្រឹក្សាភិបាល

ក- លទ្ធផលកិច្ចប្រជុំក្រុមប្រឹក្សាភិបាលវិសាមញ្ញលើកទី២ ឆ្នាំ២០២៣ (កិច្ចប្រជុំលើកទី៤) អាណត្តិទី៨ របស់ រ.ទ.ស.ក ថ្ងៃទី១៧ ខែកក្កដា ឆ្នាំ២០២៣

នៅក្នុងត្រីមាសទី៣ ឆ្នាំ២០២៣ នេះ ក្រុមប្រឹក្សាភិបាលអាណត្តិទី៨ របស់ រ.ទ.ស.ក បានបើកសម័យប្រជុំវិសាមញ្ញលើកទី២ (ប្រជុំលើកទី៤) នាថ្ងៃទី១៧ ខែកក្កដា ឆ្នាំ២០២៣ វេលាម៉ោង៨:៣០នាទី នៅស្នាក់ការកណ្តាលរដ្ឋាករទឹកស្វយ័តក្រុងភ្នំពេញ (បន្ទប់ប្រជុំលេខ១) ដែលមានរបៀបវារៈដូចខាងក្រោម ៖

១) សំណើសុំផ្តល់អនុសាសន៍ទៅលើសំណើរបស់រដ្ឋបាលរាជធានីភ្នំពេញ សុំឱ្យ រ.ទ.ស.ក ពិនិត្យលទ្ធភាព ក្នុងការផ្គត់ផ្គង់ទឹកស្អាតនៅសង្កាត់ពញាពន់ សង្កាត់សំរោង និងសង្កាត់ព្រែកញ្ជៅ ស្ថិតក្នុងខណ្ឌព្រែកញ្ជៅ រាជធានីភ្នំពេញ

ក្រុមប្រឹក្សាភិបាល បាន៖

- ១- ស្នើសុំឯកឧត្តម នួន ផារ៉ុត្តិ ជួយធ្វើលិខិតក្នុងនាមរដ្ឋបាលរាជធានីភ្នំពេញ ទៅក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ស្នើសុំអន្តរាគមន៍ក្នុងការកាត់យកសង្កាត់ពញាពន់ សង្កាត់សំរោង និងសង្កាត់ព្រែកញ្ជៅ នៃខណ្ឌព្រែកញ្ជៅ បញ្ចូលមកក្នុងដែនសេវាផ្គត់ផ្គង់ទឹកស្អាតរបស់ រ.ទ.ស.ក ដោយយោងកំណត់ហេតុនេះ។
- ២- គាំទ្រឱ្យ រ.ទ.ស.ក ធ្វើការសិក្សាស៊ីជម្រៅនិងច្បាស់លាស់អំពីស្ថានភាពអាជីវកម្មផ្គត់ផ្គង់ទឹកស្អាតរបស់ក្រុមហ៊ុនព្រៃគុប ខនស្ត្រាក់សិន នៅក្នុងសង្កាត់ពញាពន់ សង្កាត់សំរោង និងសង្កាត់ព្រែកញ្ជៅ ដោយលទ្ធផលនៃការសិក្សានេះត្រូវរាយការណ៍ជូនក្រុមប្រឹក្សាភិបាល នៅក្នុងកិច្ចប្រជុំបន្ទាប់នាខែកញ្ញា ឆ្នាំ២០២៣ ដើម្បីសុំគោលការណ៍ពីក្រសួងអាណាព្យាបាលសម្រាប់អនុវត្តបន្ត។
- ៣- អនុញ្ញាតឱ្យ រ.ទ.ស.ក បង្កើតគណៈកម្មការចម្រុះមួយ ដោយមានសមាសភាពចូលរួមពី រ.ទ.ស.ក, ក្រសួងអាណាព្យាបាលទាំងពីរ និងរដ្ឋបាលរាជធានីភ្នំពេញ ដើម្បីធ្វើការសិក្សាខាងលើនេះឱ្យបានឆាប់រហ័ស។

២) របាយការណ៍ស្តីពីលទ្ធផលនៃការរៀបចំម៉ូដែលវិភាគហិរញ្ញវត្ថុឆ្នាំ២០២១-២០២២ របស់ រ.ទ.ស.ក ក្រោមជំនួយឥតសំណងរបស់រដ្ឋាភិបាលបារាំង តាមរយៈទីភ្នាក់ងារបារាំងសម្រាប់ការអភិវឌ្ឍន៍ (AFD)

ក្រុមប្រឹក្សាភិបាល បានឯកភាពទទួលជ្រាបជារបាយការណ៍។

៣) របាយការណ៍ស្តីពីលទ្ធផលនៃការសិក្សាសមិទ្ធិលទ្ធភាពបឋមទៅលើគម្រោង Smart Water Management System ក្រោមជំនួយឥតសំណងរបស់សាធារណរដ្ឋកូរ៉េ និងសំណើសុំពិនិត្យ-អនុញ្ញាតជាគោលការណ៍ដើម្បីបន្តការសិក្សាសមិទ្ធិលទ្ធភាពនេះ សម្រាប់អនុតំបន់ដែលនៅសល់ពីអនុតំបន់ដែលទទួលបានជំនួយឥតសំណង

ក្រុមប្រឹក្សាភិបាល បានទទួលជ្រាបនូវរបាយការណ៍លទ្ធផលនៃការសិក្សាសមិទ្ធិលទ្ធភាពបឋមលើគម្រោង Smart Water Management System ក្រោមជំនួយឥតសំណងរបស់រដ្ឋាភិបាលកូរ៉េ និងបានឯកភាពជាគោលការណ៍ ឱ្យ រ.ទ.ស.ក បន្តការសិក្សាសមិទ្ធិលទ្ធភាពនេះសម្រាប់អនុតំបន់ដែលនៅសល់ពីគម្រោងជំនួយឥតសំណងខាងលើ។

៤) ផ្សេងៗ: សំណើសុំផ្តល់អនុសាសន៍ណែនាំ ពាក់ព័ន្ធនឹងបញ្ហាផ្គត់ផ្គង់ទឹកស្អាតក្នុងបុរី ម៉ែន ដានី ស្ថិតក្នុងភូមិអណ្តូងតាអន សង្កាត់សំរោងក្រោម ខណ្ឌពោធិ៍សែនជ័យ

ក្រុមប្រឹក្សាភិបាល បានទទួលជ្រាបជារបាយការណ៍ ព្រមទាំងបាន ៖

- ១- សំណូមពរឯកឧត្តម នួន ផារ៉ុត្តិ ជួយអន្តរាគមន៍ទៅអាជ្ញាធរខណ្ឌឱ្យធ្វើលិខិតតាមរយៈរដ្ឋបាល រាជធានីភ្នំពេញ ស្នើសុំ រ.ទ.ស.ក ជួយផ្គត់ផ្គង់ទឹកស្អាតជូនប្រជាពលរដ្ឋនៅក្នុងបុរី ម៉ែន ដានី គម្រោងទី២៦។
- ២- ឯកភាពឱ្យ រ.ទ.ស.ក ប្រើប្រាស់មូលនិធិបម្រើផលប្រយោជន៍សង្គម ដើម្បីទូទាត់រាល់ចំណាយក្នុងការផ្គត់ផ្គង់ទឹកចូលទីតាំងបុរីនេះ។

ខ- លទ្ធផលកិច្ចប្រជុំក្រុមប្រឹក្សាភិបាល លើកទី៥ អាណត្តិទី៨ របស់ រ.ទ.ស.ភ ថ្ងៃទី២២ ខែកញ្ញា ឆ្នាំ២០២៣

នៅក្នុងត្រីមាសទី៣ ឆ្នាំ២០២៣ នេះ ក្រុមប្រឹក្សាភិបាលអាណត្តិទី៨ របស់ រ.ទ.ស.ភ បានបើកសម័យប្រជុំលើកទី៥ នាថ្ងៃទី២២ ខែកញ្ញា ឆ្នាំ២០២៣ វេលាម៉ោង៩:០០ព្រឹក នៅស្នាក់ការកណ្តាលទឹកស្វយ័តក្រុងភ្នំពេញ (បន្ទប់ប្រជុំលេខ១) ដែលមានរបៀបវារៈដូចខាងក្រោម ៖

១) សំណើសុំពិនិត្យ-អនុម័តលើថ្លៃលក់ទឹកដុំ ជូនអ្នកលក់ទឹកបន្តនៅខេត្តត្បូងឃ្មុំ

ក្រុមប្រឹក្សាភិបាល បានអនុម័តជាគោលការណ៍ឱ្យ រ.ទ.ស.ភ លក់ទឹកដុំជូនអ្នកលក់ទឹកបន្តនៅខេត្តត្បូងឃ្មុំ ក្នុងថ្លៃចន្លោះពី ១.៧៥០រៀល/ម^៣ ទៅ ១.៨០០រៀល/ម^៣ ដោយកំណត់យកថ្លៃគោលគឺ ១.៨០០រៀល/ម^៣។

២) របាយការណ៍ស្តីពីស្ថានភាពផ្គត់ផ្គង់ទឹកស្អាតចូលប៊ុរី ម៉ែន ជានី ទាំង១៣ទីតាំង

ក្រុមប្រឹក្សាភិបាល បាន៖

- ១- ស្នើសុំឯកឧត្តម នួន ផារ៉ុត្ត ជួយអន្តរាគមន៍ និងសម្របសម្រួលឱ្យមានកិច្ចប្រជុំរវាងក្រុមការងាររដ្ឋបាលរាជធានីភ្នំពេញទទួលបន្ទុកដោះស្រាយករណីប៊ុរី ម៉ែន ជានី, រ.ទ.ស.ភ , តំណាងប៊ុរី ម៉ែន ជានី និងតំណាងប្រជាពលរដ្ឋនៅក្នុងប៊ុរីទាំងអស់ ដើម្បីពិភាក្សានិងស្ថាបនាមតិរបស់ប្រជាពលរដ្ឋទៅលើដំណោះស្រាយបញ្ហាផ្គត់ផ្គង់ទឹកស្អាតនៅក្នុងប៊ុរីនេះ ដោយឈរលើគោលការណ៍ “រ.ទ.ស.ភ ជាអ្នកចេញថ្លៃវិនិយោគលើការដាក់បំពង់មេចែកចាយទឹក និង/ឬបំពង់មេនាំទឹករហូតដល់មាត់ច្រកប៊ុរី ដើម្បីអាចផ្គត់ផ្គង់ទឹកស្អាតបានគ្រប់គ្រាន់ជូនប្រជាពលរដ្ឋនៅក្នុងប៊ុរីប្រើប្រាស់ រីឯចំណាយវិនិយោគសម្រាប់រៀបចំបណ្តាញចែកចាយទឹកក្នុងប៊ុរី គឺជាបន្ទុករបស់ប្រជាពលរដ្ឋនៅក្នុងប៊ុរីផ្ទាល់ ហើយថ្លៃលក់ទឹកនឹងអនុវត្តតាមថ្លៃទឹកបច្ចុប្បន្ន របស់ រ.ទ.ស.ភ។
- ២- អនុញ្ញាតឱ្យ រ.ទ.ស.ភ ប្រើប្រាស់ថវិកាមូលនិធិបម្រើផលប្រយោជន៍សង្គម សម្រាប់ទូទាត់ថ្លៃវិនិយោគខាងលើ និងថ្លៃតបណ្តាញចូលផ្ទះជូនប្រជាពលរដ្ឋដែលកំពុងរងគ្រោះនៅប៊ុរី ម៉ែន ជានី។
- ៣- អនុញ្ញាតឱ្យ រ.ទ.ស.ភ ធ្វើការកាត់កងបំណុលថ្លៃទឹកដែលប៊ុរី ម៉ែន ជានី ជំពាក់ ជាមួយនឹង ប្រាក់កក់ធានាការប្រើប្រាស់ទឹករយៈពេល៣ខែរបស់ប៊ុរី ឱ្យស្របទៅតាមគោលការណ៍ជាធរមានរបស់ រ.ទ.ស.ភ។

៣) របាយការណ៍ស្តីពីលទ្ធផលការងារសវនកម្មផ្ទៃក្នុង ត្រីមាសទី៣ ឆ្នាំ២០២៣ និងផែនការឆ្នាំ២០២៤ និងសុំការអនុម័តជាគោលការណ៍លើគម្រោងជួលទីប្រឹក្សាពិគ្រោះយោបល់ ដើម្បីកសាងឯកសារក្បួនសវនកម្មផ្ទៃក្នុង

ក្រុមប្រឹក្សាភិបាល បានឯកភាពទាំងស្រុងលើរបាយការណ៍លទ្ធផលប្រើប្រាស់មូលនិធិបម្រើផលប្រយោជន៍សង្គមត្រីមាសទី៣ ឆ្នាំ២០២៣ ព្រមទាំងបានអនុម័ត-ឯកភាពជាគោលការណ៍លើគម្រោងថវិកាមូលនិធិសម្រាប់ឆ្នាំ២០២៤ ដោយបែងចែកទៅតាមជំពូកចំណាយទាំង៥ ដូចខាងក្រោម៖

- ក- ចំណាយកសាងហេដ្ឋារចនាសម្ព័ន្ធសង្គម : ២០% នៃមូលនិធិសរុប
- ខ- ចំណាយសង្គ្រោះ : ២០% នៃមូលនិធិសរុប
- គ- ចំណាយសង្គ្រោះនិយោជិត : ៣៥% នៃមូលនិធិសរុប
- ឃ- ចំណាយឧបត្ថម្ភបណ្តាញចំណូលទាប : ១០% នៃមូលនិធិសរុប
- ង- ចំណាយផ្សេងៗ : ១៥% នៃមូលនិធិសរុប

៤) របាយការណ៍ស្តីពីលទ្ធផលការងារសវនកម្មផ្ទៃក្នុង ត្រីមាសទី៣ ឆ្នាំ២០២៣ និងផែនការឆ្នាំ២០២៤ និងសុំការអនុម័តជាគោលការណ៍លើគម្រោងជួលទីប្រឹក្សាពិគ្រោះយោបល់ ដើម្បីកសាងឯកសារក្បួនសវនកម្មផ្ទៃក្នុង

ក្រុមប្រឹក្សាភិបាល បានអនុម័ត៖

- ១- ឯកភាពទាំងស្រុងទៅលើរបាយការណ៍ស្តីពីលទ្ធផលការងារសវនកម្មផ្ទៃក្នុង ត្រីមាសទី៣ ឆ្នាំ២០២៣ និងផែនការសកម្មភាពសវនកម្មឆ្នាំ២០២៤។

២- អនុញ្ញាតជាគោលការណ៍ឱ្យ រ.ទ.ស.ភ ធ្វើការចងក្រងសៀវភៅកូនសរសៃកម្មវិធីក្នុង ដោយស្នើសុំ លោកអភិបាលឯករាជ្យជួយរៀបចំលក្ខខណ្ឌការងារ (TOR) សម្រាប់គម្រោងនេះជូន រ.ទ.ស.ភ ដើម្បីជាមូលដ្ឋានក្នុងការស្នើសុំដៃគូអភិវឌ្ឍន៍បញ្ចូលទៅក្នុងគម្រោងធ្វើឱ្យប្រសើរឡើងនូវស្ថាប័ន។ ចំណែកឯគម្រោងជួលទីប្រឹក្សាបច្ចេកទេសដើម្បីចងក្រងសៀវភៅនេះ នឹង ត្រូវលើកយកមកពិនិត្យ- អនុម័តក្នុងកិច្ចប្រជុំក្រុមប្រឹក្សាភិបាលនាពេលក្រោយ ក្នុងករណី មិនទទួលបានការគាំទ្រពីដៃគូ អភិវឌ្ឍន៍ចំពោះសំណើខាងលើទេ។

៥) របាយការណ៍ស្តីពីលទ្ធផលនៃការសិក្សាស្ថានភាពផ្គត់ផ្គង់ទឹកស្អាតនៅសង្កាត់ព្រែកព្នៅ, សង្កាត់ពញាពន់ និង សង្កាត់សំរោង ស្ថិតក្នុងខណ្ឌព្រែកព្នៅ រាជធានីភ្នំពេញ

ក្រុមប្រឹក្សាភិបាល បានទទួលជ្រាបជារបាយការណ៍ ព្រមទាំងបានផ្តល់នូវអនុសាសន៍ណែនាំ ដូចខាង ក្រោម៖

១- រ.ទ.ស.ភ ត្រូវពន្លឿនការរៀបចំសេចក្តីសម្រេចបង្កើតគណៈកម្មការចម្រុះ ដើម្បីចុះសិក្សាស្ថានភាព អាជីវកម្មផ្គត់ផ្គង់ទឹកស្អាតរបស់ក្រុមហ៊ុនព្រៃគុប ខនស្រាក់សិន នៅសង្កាត់ព្រែកព្នៅ, សង្កាត់ពញាពន់ និងសង្កាត់សំរោង ស្ថិតក្នុងខណ្ឌព្រែកព្នៅ ស្របតាមសេចក្តីសម្រេចរបស់ក្រុមប្រឹក្សាភិបាល ក្នុង សម័យប្រជុំវិសាមញ្ញកាលពីថ្ងៃទី១៧ ខែកក្កដា ឆ្នាំ២០២៣។

២- គណៈកម្មការចម្រុះដែលនឹងត្រូវបង្កើតឡើងដូចខាងលើ និងក្រុមការងារជំនាញរបស់ រ.ទ.ស.ភ ត្រូវ បន្តចុះទៅប្រមូលព័ត៌មាននិងទិន្នន័យបន្ថែមទៀតពីក្រុមហ៊ុន យកមកធ្វើការសិក្សាវិភាគ និងវាយតម្លៃ ឱ្យបានកាន់តែស៊ីជម្រៅ ព្រមទាំងលើកយោបល់ជូនក្រុមប្រឹក្សាភិបាលដើម្បីពិនិត្យ-សម្រេច នាកិច្ចប្រជុំ លើកក្រោយ។

៦) របាយការណ៍ស្តីពីលទ្ធផលនៃការសិក្សាសមិទ្ធិលទ្ធភាពរបស់គ្រោងផ្គត់ផ្គង់ទឹកស្អាតបាក់ខែង ជំហានទី៣

ក្រុមប្រឹក្សាភិបាល បានអនុម័ត៖

១- ឯកភាពទាំងស្រុងទៅលើរបាយការណ៍លទ្ធផលនៃការសិក្សាសមិទ្ធិលទ្ធភាពរបស់គម្រោងផ្គត់ផ្គង់ទឹក ស្អាតបាក់ខែងជំហានទី៣។

២- ផ្តល់ការគាំទ្រទៅលើគម្រោងផ្គត់ផ្គង់ទឹកស្អាតបាក់ខែងជំហានទី៣ ព្រមទាំងប្រគល់សិទ្ធិជូន ឯកឧត្តម ប្រតិភូរាជរដ្ឋាភិបាលកម្ពុជាទទួលបន្ទុកជាអគ្គនាយកនៃ រ.ទ.ស.ភ ក្នុងការចរចា ហិរញ្ញប្បទានជាមួយ ដៃគូអភិវឌ្ឍន៍ និងចុះហត្ថលេខាលើកិច្ចព្រមព្រៀងហិរញ្ញប្បទាន ដើម្បីឈានទៅអនុវត្តគម្រោងនេះ តាមកម្មវិធីកំណត់។

៧) របាយការណ៍ស្តីពីការសិក្សាបឋមនៃគម្រោងសិក្សាសមិទ្ធិលទ្ធភាពគម្រោងអភិវឌ្ឍន៍ប្រកបដោយចីរភាព នូវ ការផ្គត់ផ្គង់ទឹកស្អាតភាគខាងកើតនិងខាងត្បូងនៃរាជធានីភ្នំពេញ ក្រោមហិរញ្ញប្បទានឥតសំណងរបស់ សាធារណរដ្ឋកូរ៉េ

ក្រុមប្រឹក្សាភិបាល បានទទួលជ្រាបជារបាយការណ៍ ព្រមទាំងបានអនុញ្ញាតឱ្យ រ.ទ.ស.ភ បង្វែរ គម្រោងសិក្សាសមិទ្ធិលទ្ធភាពគម្រោងអភិវឌ្ឍន៍ប្រកបដោយចីរភាពនូវការផ្គត់ផ្គង់ទឹកស្អាតភាគខាងកើត ទៅ អនុវត្តគម្រោងសិក្សាសមិទ្ធិលទ្ធភាពនៃគម្រោង Smart Water Management System ជំនួសវិញ ក្រោម ហិរញ្ញប្បទានឥតសំណងរបស់សាធារណរដ្ឋកូរ៉េ និងស្នើឱ្យទីប្រឹក្សាបច្ចេកទេសធ្វើការសិក្សាវិភាគសេដ្ឋកិច្ចអំពី គម្រោងនេះឱ្យបានច្បាស់លាស់។ ចំណែកឯគម្រោងសិក្សាសមិទ្ធិលទ្ធភាពគម្រោងអភិវឌ្ឍន៍ ប្រកបដោយចីរភាព នូវការផ្គត់ផ្គង់ទឹកស្អាតភាគខាងត្បូង នៅបន្តអនុវត្តដដែល។

ក- លទ្ធផលកិច្ចប្រជុំក្រុមប្រឹក្សាភិបាលវិសាមញ្ញលើកទី៣ នូវ២០២៣ (កិច្ចប្រជុំលើកទី៦) អាណត្តិ ទី៨ របស់ រ.ទ.ស.ភ ថ្ងៃទី២៧ ខែកញ្ញា នូវ២០២៣

នៅក្នុងត្រីមាសទី៣ ឆ្នាំ២០២៣ នេះ ក្រុមប្រឹក្សាភិបាលអាណត្តិទី៨ របស់ រ.ទ.ស.ភ បានបើកសម័យប្រជុំ វិសាមញ្ញលើកទី៣ (ប្រជុំលើកទី៦) នាថ្ងៃទី២៧ ខែកញ្ញា ឆ្នាំ២០២៣ វេលាម៉ោង៩:០០ព្រឹក នៅស្នាក់ការរដ្ឋាករទឹក ស្វយ័តក្រុងភ្នំពេញ (បន្ទប់ប្រជុំលេខ១) និងតាមអនឡាញ ZOOM ដែលមានរបៀបវារៈដូចខាងក្រោម ៖

១) របាយការណ៍ស្តីពីលទ្ធផលការងារឆ្នាំ២០២៣ (៨ខែបូក៤ខែប៉ាន់ស្មាន) និងសំណើសុំពិនិត្យ-អនុម័ត លើគម្រោងផែនការសហគ្រាស និងទុនវិនិយោគឆ្នាំ២០២៤

ក្រុមប្រឹក្សាភិបាល បានឯកភាពទាំងស្រុងលើរបាយការណ៍លទ្ធផលការងារឆ្នាំ២០២៣ (៨ខែបូក៤ខែប៉ាន់ស្មាន)។ លើសពីនេះ ក្រុមប្រឹក្សាភិបាលបានណែនាំឱ្យ រ.ទ.ស.ភ ពិនិត្យកែសម្រួលលក្ខខណ្ឌ វិនិច្ឆ័យសម្រាប់វាយតម្លៃនិងផ្តល់បណ្តាញជូនអតិថិជនចំណូលទាប ផ្អែកតាមលក្ខណៈវិនិច្ឆ័យកម្រិតភាពក្រីក្រ (ក្រកម្រិត១ និងក្រកម្រិត២) ដែលកំពុងអនុវត្តដោយរាជរដ្ឋាភិបាលនាពេលបច្ចុប្បន្ន ព្រមទាំង ស្នើសុំកិច្ចអន្តរាគមន៍ពីឯកឧត្តម នួន ផារ៉ុត្ត ក្នុងការជួយពន្លឿនសំណើរបស់ រ.ទ.ស.ភ សុំការអនុញ្ញាត ដឹកកាត់កំណាត់ផ្លូវដើម្បីដាក់បំពង់មេនាំទឹក។ ដោយឡែកចំពោះផែនការឆ្នាំ២០២៤ ក្រុមប្រឹក្សាភិបាល បានស្នើឱ្យកែសម្រួលតួលេខប្រាក់ចំណេញប្រមាណ ១៤៨.៧៧២.៨៤៣.០០០រៀល និងទុនវិនិយោគប្រមាណ ៦១០.៣៦៨.៧២៤.៤១១រៀល និងឯកភាពដំឡើងការប្រែប្រួលចំនួនមួយ(១)កាំ ជូនដល់មន្ត្រី-និយោជិតក្នុងក្របខ័ណ្ឌទាំងបួន។ ក្នុងនេះសន្ទស្សន៍សំខាន់ៗនៃគម្រោងផែនការសហគ្រាស និងទុនវិនិយោគសម្រាប់ឆ្នាំ២០២៤ ដែលត្រូវលើកជាសំណើស្នើសុំការគាំទ្រ និងការអនុម័តពីក្រសួងអាណាព្យាបាលទាំង២ មានដូចខាងក្រោម៖

១) គម្រោងចំណូលសរុប		៤៧០.៦០០.៦៩២.០០០រៀល
២) គម្រោងចំណាយសរុប		២៨៤.៦៣៤.៦៣៨.០០០រៀល
ក្នុងនោះ ២.១	ចំណាយដំណើរការសហគ្រាស	១៨៣.៧៣៤.៨២៩.០០០រៀល
២.២	ខាតលើអត្រាប្តូរប្រាក់	១០.៨៣៨.៧៤៥.០០០រៀល
២.៣	រំលស់	៦៩.៩១៤.៣៩៩.០០០រៀល
២.៤	ការប្រាក់ធនាគារ	៩.៥៧៥.៩៥១.០០០រៀល
២.៥	ដោះដូរនាឡិកា	៥.២០៧.៤១៧.០០០រៀល
២.៦	ចំណាយក្រៅដំណើរការសហគ្រាស	៥.៣៦៣.២៩៧.០០០រៀល
៣) គម្រោងចំណាយក្រោយបង់ពន្ធ		១៤៨.៧៧២.៨៤៣.០០០រៀល
៤) គម្រោងវិនិយោគសរុប		៦១០.៣៦៨.៧២៤.៤១១រៀល
ក្នុងនោះ ៤.១	ថវិកាបដិភាគ	១៧២.៧៨២.៨១៤.៤៦១រៀល
៤.២	ហិរញ្ញប្បទានទីភ្នាក់ងារបារាំង	
	សម្រាប់ការអភិវឌ្ឍន៍ (AFD)	៤២៦.៧៧៩.៣៣៤.៩៥០រៀល
៤.៣	ធនាគារវិនិយោគអឺរ៉ុប (EIB)	១០.៨០៦.៥៧៥.០០០រៀល

២) របាយការណ៍ស្តីពីលទ្ធផលកិច្ចលទ្ធកម្មអនុវត្តក្នុងត្រីមាសទី៣ ឆ្នាំ២០២៣ និងសំណើសុំពិនិត្យ-អនុម័ត លើគម្រោងផែនការលទ្ធកម្មឆ្នាំ២០២៤


ក្រុមប្រឹក្សាភិបាល បានអនុម័ត-ឯកភាពទាំងស្រុងលើរបាយការណ៍លទ្ធផលកិច្ចលទ្ធកម្មអនុវត្តក្នុងត្រីមាសទី៣ ឆ្នាំ២០២៣ និងគម្រោងផែនការលទ្ធកម្មសម្រាប់ឆ្នាំ២០២៤។

រ.ទ.ស.ភ មានយុទ្ធសាស្ត្រច្បាស់លាស់ក្នុងការពង្រីកបណ្តាញចែកចាយទឹក ដោយមានទំនាក់ទំនងជាមួយនឹងការពង្រីកសមត្ថភាពប្រព្រឹត្តកម្ម ហើយការពង្រីកការផ្គត់ផ្គង់ទឹកទៅតំបន់ជុំវិញរាជធានីភ្នំពេញ គឺធ្វើយ៉ាងណាក្សាអត្រា និងស្តង់ដារដូចគ្នា នៅក្នុងរាជធានីភ្នំពេញ និងតាំងបិត្តខ្ពស់ចំពោះការទទួលខុសត្រូវដល់សង្គម និងបរិស្ថាន។

សម្រាប់ត្រីមាសទី៤ ឆ្នាំ២០២៣ យើងគ្រោងផលិតទឹកស្អាត ៧៣.៩៨០.១០០ម^៣ ជាមួយនឹងការពង្រីកបណ្តាញចែកចាយទឹកបន្ថែម ៨៥.១០៤.៣៦ម៉ែត្រ និងគ្រោងចំណូលសរុបចំនួន ១១១.៨១៩.៣៥៤.០០០រៀល និងចំណាយសរុបចំនួន ៦៣.១៤៣.០៧៤.០០០រៀល ដូចដែលបានអនុម័តដោយក្រុមប្រឹក្សាភិបាល និងក្រសួងអាណាព្យាបាលទាំងពីរ។

សេចក្តីថ្លែងអំណរគុណ

យើងខ្ញុំសូមថ្លែងនូវសេចក្តីដឹងគុណដ៏ជ្រាលជ្រៅ ចំពោះរាជរដ្ឋាភិបាល អាណាព្យាបាលទាំងពីរ គឺក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងក្រសួងសេដ្ឋកិច្ច និងហិរញ្ញវត្ថុ និយ័តកម្មលបត្រកម្ពុជា ផ្សារមូលបត្រកម្ពុជា និងភាគហ៊ុនិកទាំងអស់ ដែលបានផ្តល់ទំនុកចិត្តនិងការគាំទ្រចំពោះ រ.ទ.ស.ភ ។

យើងក៏មានមោទកភាព និងសូមថ្លែងអំណរគុណចំពោះមន្ត្រី និងនិយោជិតគ្រប់ថ្នាក់របស់ រ.ទ.ស.ភ ដែលបានខិតខំបំពេញការងារដោយស្មារតីទទួលខុសត្រូវខ្ពស់ ជំរុញឱ្យបានសម្រេចនូវលទ្ធផលដ៏ល្អប្រសើរនេះ។ 

ថ្ងៃ ៥ ខែ កញ្ញា ឆ្នាំ ថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ១៣ ខែ កើត ឆ្នាំ ២០២៣

ប្រធានក្រុមប្រឹក្សាភិបាល 

ស៊ឹម ស៊ីថា